
chakrastutiH by shrIvAdirAjatIrtha guruvarya

ಶ್ರೀವಾದಿರಾಜತೀರ್ಥಗುರುವರ್ಯವೀರಚಿತಾ ಚಕ್ರಸ್ತುತಿಃ

Document Information



Text title : chakrastutiH

File name : chakrastutiH.itx

Category : vishhnu, vAdirAja, vishnu

Location : doc_vishhnu

Author : Vadiraja

Transliterated by : Krishnananda Achar

Proofread by : Krishnananda Achar

Latest update : June 13, 2020

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 14, 2020

sanskritdocuments.org

ಶ್ರೀವಾದಿರಾಜತೀರ್ಥಗುರುವರ್ಯವಿರಚಿತಾ ಚಕ್ರಸ್ತುತಿಃ



ದೋಷೌಘವಾರಣಂ ಯಸ್ಯ ಧಾರಣಂ ಮೋಕ್ಷಕಾರಣಮ್ |
ನ ವೈದಿಕಂ ತಪ್ತಚಕ್ರಧಾರಣಂ ಯದಿ ಮನಸೇ || ೧ ||

ಗ್ರಂಥಾದೌ ಮಂಗಲಂ ತರ್ಹಿ ಕಸ್ಮಾನ್ನಾವೈದಿಕಂ ತವ |
ಶಿಷ್ಯಾಚಾರಾತ್ ಸ್ತುತಿಃ ಕಲ್ಪಾಸ್ತು ಸ್ತುತೇಶ್ಚ ಶ್ರುತಿಕಲ್ಪನಾ || ೨ ||

ಯದಿ ತತ್ರ ತಥೈತಸ್ಮಿನ್ ಕಿನ್ನ ಕಲ್ಪಯಸಿ ಶ್ರುತಿಮ್ |
ದ್ವಾರಕಾಯಾಯಿಭಿಃ ಸರ್ವೈರದ್ಯಾಪಿ ಪ್ರಾಕೃವೇಶತಃ || ೩ ||

ನಿಂಬಾದಿತ್ಯಾನುಗೈಃ ಪ್ರಾಜ್ಞೈರ್ಮಾರ್ಯಾವಾದ್ಯೇಕದೇಶಿಭಿಃ |
ವಿಷ್ಣುಸ್ವಾಮಿಮತಸ್ತೈಶ್ಚ ರಾಮಾನುಜಮತಾಶ್ಚಯೈಃ || ೪ ||

ತತ್ತ್ವವಾದಿಜನಾಚಾರ್ಯೈಃ ಶಿಷ್ಯಶ್ರೇಷ್ಠೈರನುಷ್ಠಿತೇ |
ಕೈಶ್ಚಿಚ್ಛೀರ್ಣಮಿದಂ ನೋಚೇತ್ತ್ಯಕ್ತಂ ತದಪಿ ನಾಸ್ತಿ ಕೈಃ || ೫ ||

ಬಹುಶಿಷ್ಯಜನಾಚಾರಃ ಪ್ರಮಾಣಮುಭಯತ್ರ ಚ |
ಸ್ವಮೂಲಗ್ರಂಥಭಾಗೇಷು ತಥಾ ಪ್ರಕರಣೇಷು ಚ || ೬ ||

ನಿಬಂಧೇಷು ಚ ಸರ್ವೇಷು ಕೇನಾಪೀದಂ ನ ದೂಷಿತಮ್ |
ಅನಾಚಾರಸ್ತು ಕೇಷಾಂಚಿದನಾಚಾರಃ ಪ್ರಕಲ್ಪ್ಯತಾಮ್ || ೭ ||

ತ್ಯಜೇದೇಕಂ ಕುಲಸ್ಯಾರ್ಥಮಿತಿ ನ್ಯಾಯಂ ವಿಜಾನತ |
ನೃಸಿಂಹಪರಿಚರ್ಯಾಯಾಂ ರಾಮಾರ್ಚಾಚಂದ್ರಿಕಾದಿಷು || ೮ ||

ಶ್ರುತಿಸ್ತೃತಿಪುರಾಣೋಕ್ತ್ಯಾ ತೈರಪೀದಂ ಪ್ರಸಾಧಿತಮ್ |
ನ ನಃ ಪೂರ್ವೈಃ ಪರಾಕ್ರಾಂತಂ ಸರ್ವಸಂಪ್ರತಿಪತ್ತಿತಃ || ೯ ||

ಇದಾತೀನೀಮಾಗ್ರಹಾದೇವ ವಿವದಂತೇ ಕ್ವಚಿತ್ ಕ್ವಚಿತ್ |
ದುರಾಗ್ರಹಗ್ರಹಂ ತೇಷಾಂ ಕೇಷಾಂಚಿನ್ಮನಸಿ ಸ್ಥಿತಮ್ || ೧೦ ||

ನಿವರ್ತಯೇತ್ಸುಪ್ರಯುಕ್ತಃ ಶ್ರುತೋ ಮಂತ್ರೋ ಮಹಾತ್ಮಭಿಃ |
ಅವೈದಿಕಮಿದಂ ಚೇತ್ತೇ ಬ್ರಹ್ಮೈಕೈಃ ವೈದಿಕ ಕುತಃ || ೧೧ ||

ಶ್ರುತಯಸ್ತತ್ರ ಚೇತ್ ಸಂತಿ ನ ಸಂತಿ ಕಿಮಿಹಾಗಮಾಃ |

ಯದ್ಯೇತೇಷಾಮಿತೋನ್ಯೋರ್ಥಃ ಕಲ್ಪ್ಯತೇ ಸ್ವಕಪೋಲತಃ || ೧೨ ||
ಶ್ರುತಿಸ್ಮೃತಿಸಮಾಖ್ಯಾತಸ್ತತ್ರಾನ್ಯಾಥೋರ್ಥೋ ನ ಕಿಂ ಶ್ರುತಃ |
ಆಗ್ರಹೋಯಂ ಪರೇಷಾಂ ಚೇತ್ತಥಾಯಂ ಕಿಂತು ನಾಗ್ರಹಃ || ೧೩ ||
ವಾದಿವಿಪ್ರತಿಪನ್ನಾಭಿಃ ಶ್ರುತತ್ವಂ ತೂಭಯೋಃ ಸಮಮ್ |
ಯದ್ಯಶ್ರುತಮಿದಂ ಕರ್ಮ ಯಜ್ಞೋಶ್ರುತಃ ಕಥಂ ನ ತೇ || ೧೪ ||
ತನ್ಮೂಲಭೂತವೇದಾನಾಮತತ್ವಾವೇದಕತ್ವತಃ |
ಅನ್ಯಾರ್ಥಕಲ್ಪನೇನಾಪಿ ತತ್ತ್ವಾವೇದಕತಾ ಗತಾ || ೧೫ ||
ತೇನೈವಾವೇದಕತ್ವಂ ಚೇದಧ್ವರಸ್ಯ ಕಥಂ ನ ತತ್ |
ಅಧುನಾ ಬಾಧವ್ಯಧುರ್ಯಾದ್ವ್ಯಾವಹಾರಿಕಮಾನತಾ || ೧೬ ||
ಸಮೋಭಯತ್ರ ಕೇಷಾಂಚಿನ್ಮತೇ ಬಾಧೋತ್ರ ತತ್ರ ಚ |
ವೇದಾಪ್ರಾಮಾಣ್ಯಶಂಸಿತ್ವಾದಶಿಷ್ಟೈ ತಾವುಭಾವಪಿ || ೧೭ ||
ವ್ಯಾವಹಾರಿಕಮಾನತ್ವಂ ಮೂಢಾಪ್ರಾಮಾಣ್ಯಮೇವ ಹಿ |
ಅತಪ್ತಧಾರಣಂ ಚೇತ್ಸ್ಯಾತ್ಮನೂಲೇನೈತದಾಗತಮ್ || ೧೮ ||
ಸದಾ ತದುಕ್ತಲಾಭಾರ್ಥಮಿದಂ ಪ್ರಾಜ್ಞೈರ್ಹಿರಣ್ಮಯೇ |
ಪವಿತ್ರಮುದ್ರೇವ ಕುಶಶ್ರುತಿಮೂಲಾ ಪ್ರಧಾರ್ಯತೇ || ೧೯ ||
ಕಿಮಗ್ನಿನಾಪರಾದ್ಧಂ ತೇ ಕಿಂ ಚಕ್ರೇಣ ಮುರದ್ವಿಷಃ |
ಕಿಂ ವಾ ಸದ್ವಿರನಿಭೀತೈಃ ಕಿಂ ಪುರಾಣೈಸ್ತ್ರಯೀಗಿರಾ || ೨೦ ||
ನಿಷೇಧವಾಕ್ಯಾದ್ವಿತಿಸ್ತು ತಪ್ತಾತಪ್ತಾಂಕಯೋಃ ಸಮಾ |
ತತ್ಸರ್ವಂ ತಪ್ತಗಂ ಕುರ್ವನ್ ಸಮಃ ಸ್ವಾರ್ಥಪರಾರ್ಥಯೋಃ || ೨೧ ||
ಅಮಂತ್ರಾಹೋಮಮೂಲಾಂಕವಿಷಯಂ ಕುರು ಲಾಘವಾತ್ |
ಶಿಷ್ಟಾಚಾರವಿರುದ್ಧೋರ್ಥಃ ಸ್ವಸಾರಂ ಚಾಧಿರೋಹತಿ || ೨೨ ||
ಇತ್ಯಾದೌ ತ್ಯಜ್ಯತೇ ವೇದೇ ಕಿಂ ಪುನಃ ಸ್ಮೃತಿಕೋಣಗಃ |
ಯದಿ ಸ್ಮೃತಿಮನಾದ್ಯತ್ಯ ಶ್ರುತಾವನುದಿತತ್ವತಃ || ೨೩ ||
ವಿಧಿಂ ನ ಮಾನಯಸ್ಯೇನಂ ನಿಷೇಧಃ ಕೇನ ಮಾನ್ಯತೇ |
ನಹಿ ಶ್ರುತಿಸತೀ ಧರ್ಮಮಿಮಂ ಕ್ಯಾಪಿ ನಿಷೇಧತಿ || ೨೪ ||
ಸುದರ್ಶನಕೃತೋದ್ಯೋಗನಿಷ್ಕಂಟಕಿತಪದ್ಧತಿಃ |
ತೂಷ್ಣಿಂ ಸ್ಥಿತೇಪಿ ಲೋಕೇಸ್ಮಿನ್ನಂಗೀಕಾರ ಇತೀರ್ಯತೇ || ೨೫ ||

ಶಾಸ್ತ್ರೇಪ್ಯಪ್ರತಿಷಿದ್ಧಂ ಚೇದ್ನೀಯತೇನುಮತಂ ತ್ವಿತಿ |
 ಯದಿ ಸ್ಮೃತ್ಯುಕ್ತಮಾಚಾರಮಶ್ರೌತಂ ಮನ್ಯತೇ ಭವಾನ್ || ೨೬ ||
 ಶೌಚಾದೌ ದಿಗ್ವಿಭಾಗಂ ಚ ವೈಚಿತ್ರ್ಯಂ ಮೃತ್ತಿಕಾಗ್ರಹೇ |
 ಯೋಗ್ಯಾಯೋಗ್ಯದಿನತ್ವಂ ಚ ದಂತಧಾವನಕರ್ಮಣಿ || ೨೭ ||
 ಕಾಷ್ಠೇ ಗ್ರಾಹ್ಯಾಗ್ರಾಹ್ಯತಾಂ ಚ ತಥಾಚಮನಪದ್ಧತಿಮ್ |
 ಗೃಹ್ಯೋಕ್ತಂ ಪಾರ್ವಣವಿಧಿಂ ಭೋಜ್ಯಾಭೋಜ್ಯಪದಾರ್ಥತಾಮ್ || ೨೮ ||
 ಕ್ರಮಂ ಷೋಡಶಸಂಸ್ಕಾರೇ ಶ್ರಾದ್ಧಾದೀನಾಂ ದಿನಾನ್ಯಪಿ |
 ತರ್ಹಿ ತ್ಯಕ್ತ್ವಾ ವ್ರಾತ್ಯದಶಾಮಾಶ್ರಯ ತ್ವವಿಶಂಕಿತಃ || ೨೯ ||
 ಸರ್ವಧರ್ಮಾನ್ ಪರಿತ್ಯಜ್ಯೇತ್ಯಾದಿವಾಕ್ಯಮುಪಾಶ್ರಿತಃ |
 ನಾರದೀಯೇ ಬೃಹತಿ ತೇ ಬಲಂ ವಾಕ್ಯಚತುಷ್ಟಯಮ್ || ೩೦ ||
 ಪಾದ್ಮಗಾರುಡಮುಖ್ಯೇಷು ಸಂತ್ಯಸ್ಥಾಕಂ ಸಹಸ್ರಶಃ |
 ದ್ವೈಧೇ ಬಹೂನಾಂ ವಚನಮಿತಿ ನ್ಯಾಯೇನ ತತ್ತ್ವಜನ್ || ೩೧ ||
 ಅಂಗೀಕುರು ಹರೇಶ್ಚಕ್ರಧೃತಿಂ ಮುಕ್ತಿಸ್ಥಿತಿಂ ಪರಾಮ್ |
 ಅಷ್ಟಾದಶಪುರಾಣಸ್ಥಾನ್ಯಸ್ಮದ್ವಾಕ್ಯಾನಿ ಸರ್ವಶಃ || ೩೨ ||
 ಮುಖ್ಯಾನ್ಯುಪಪುರಾಣಸ್ಥವಾಕ್ಯೇಭ್ಯೋ ನಹಿ ಬಿಭ್ಯತಿ
 ಪಂಚರಾತ್ರಸ್ಯ ವಿಷ್ಣೋಕ್ತೇಃ ಸರ್ವೈಃ ಪ್ರಾಮಾಣ್ಯಮಿಷ್ಟತೇ || ೩೩ ||
 ಪ್ರತಿಷ್ಠಾಪರ್ವಪೂಜಾದ್ಯಾ ದೇವಾನಾಂ ಸ್ಯುಃ ಕಥಂ ನ ಚೇತ್ |
 ಶ್ರುತಿಪ್ರತೀಕಂ ಸಂಗೃಹ್ಯ ಪವಿತ್ರಾಖ್ಯಾಂ ಪ್ರದಾಯ ಚ || ೩೪ ||
 ತತ್ರ ಪ್ರಥಮಸಂಸ್ಕಾರಸ್ತಪ್ತಚಕ್ರಾಂಕ ಈರ್ಯತೇ |
 ತದ್ವಿರುದ್ಧಮೃಷಿಪ್ರೋಕ್ತಂ ದುರುಕ್ತಮಿತಿ ಗೃಹ್ಯತೇ || ೩೫ ||
 ಉಭಯೋಃ ಕಲಹೇ ಸಾಕ್ಷೀ ವಿಜಾತೀಯೋ ಹಿ ಮಾನ್ಯತೇ |
 ಯಚ್ಚಾಸ್ತಂ ಲಿಂಗಪಾರಮ್ಯಂ ಪರಂ ದೇವಮುಮಾಪತಿಮ್ || ೩೬ ||
 ತಮಃಪ್ರವರ್ತಕಂ ವಕ್ತಿ ತಾಮಸಂ ತತ್ಪ್ರಚಕ್ಷತೇ |
 ಇತಿ ಗಾರುಡವಾಕ್ಯೇನ ತಥಾ ಪಾದ್ಮಗತೇನ ಚ || ೩೭ ||
 ವಿಷ್ಣ್ವಾಧಿಕ್ಯವಿರೋಧಿತ್ವೇ ಪುರಾಣಸ್ಮೃತಿವಿದ್ಯಯೋಃ |
 ಅಪಿ ತಾಮಸತೈವೋಕ್ತಾ ತತೋಪ್ಯನ್ಯದುಪೇಕ್ಷತಾಮ್ || ೩೮ ||
 ನಹಿ ತಾಮಸಮಾಶ್ರಿತ್ಯ ತಮಃ ಪ್ರಾಪ್ತುಂ ತ್ವಮರ್ಹಸಿ |
 ಶ್ರೀಮದ್ಭಗವತಂ ಸರ್ವೈಃ ಪೂರ್ವೈರ್ನೋ ಭವತಾಮಪಿ || ೩೯ ||

ಪುರಾಣೇಷೂತ್ತಮತ್ವೇನ ಶ್ರುತಂ ಮತಮುಪಾಶ್ರಿತಮ್ |
 ತತ್ರಾಪಿ ವಿಷ್ಣುಮಾಹಾತ್ಮ್ಯರಸಾಯನವಿರೋಧಿನಾಮ್ || ೪೦ ||
 ಶೈವೋಕ್ತಿವಿಷಬಿಂದೂನಾಂ ತಾಮಸತ್ವಮುದಾಹ್ಯತಮ್ |
 ಗವಾಚಂ ಹೀನಾಂ ಮಯಾ ರಕ್ಷನ್ ದುಃಖದುಃಖೀ ಭವೇದಿತಿ || ೪೧ ||
 ಶ್ಲ್ಯಂವಂತಿ ಯೇನ್ಯವಿಷಯಾಃ ಕುಕಥಾ ಮತಿನಾಶಿನೀಃ |
 ತೇ ತಮಃ ಪ್ರಾಪ್ನುವಂತೀತಿ ವಂಧ್ಯಾಂ ನ ಬಿಭ್ಯಯಾದ್ಗಿರಮ್ || ೪೨ ||
 ಇತ್ಯಾದೌ ತೇನ ಜೋಕ್ತಂ ನಃ ಸರ್ವಂ ಚಾರ್ವೇವ ಗಮ್ಯತೇ |
 ಮಲ್ಲಕ್ಷಣಮಿಮಂ ಕಾಯಂ ಕೃತ್ವಾ ಮದ್ವರ್ಮಮಾಶ್ರಿತಃ || ೪೩ ||
 ಸ್ವಲಿಂಗಧಾರಣೇನೇತಿ ತತ್ರೋಕ್ತಂ ಚಕ್ರಲಾಂಛನಮ್ |
 ಶ್ರುತಿತಾತ್ಪರ್ಯಸಿದ್ಧ್ಯರ್ಥೇ ವಿರೋಧಂ ಕುರ್ವತೀ ಸ್ತೃತಿಃ || ೪೪ ||
 ವಿರೋಧೇ ತ್ವನಪೇಕ್ಷಂ ಸ್ಯಾದಿತ್ಯಮಾನತ್ವಮೇಷ್ಯತಿ |
 ಪವಿತ್ರಂ ತ ಇತಿ ಹ್ಯೇಕಾ ಗೋವಿಂದುರ್ಬಿಭ್ರದಾಯುಧಮ್ || ೪೫ ||
 ಯೇನ ದೇವಾಃ ಪವಿತ್ರೇಣ ಆತ್ಮಾನಂ ಪುನತೇ ಸದಾ |
 ತೇನ ಸಹಸ್ರಧಾರೇಣ ಪಾವಮಾನ್ಯಃ ಪುನಂತು ಮಾಮ್ || ೪೬ ||
 ಇತ್ಯಾದ್ಯುಚಿ ಯಜುರ್ವೇದೇ ಲೋಕಸ್ಯ ದ್ವಾರಮಿತ್ಯಪಿ |
 ಚರಣಂ ಪೂತಮಿತಿ ಚ ತಥಾ ಸಾಮ್ನಿ ಸ್ಪುಟಂ ವಚಃ || ೪೭ ||
 ನೇಮಿನಾ ತಪ್ತಸುತನುಃ ಸಾಯುಜ್ಯಂ ಪ್ರಾಪ್ನು ಯಾದಿತಿ |
 ಉರುಕ್ರಮಾಂಕೈಃ ಸುಭಗಾ ವಯಮೇಭಿರಿಹಾಂಕಿತಾಃ || ೪೮ ||
 ಇತ್ಯರ್ಥವರ್ಗತಂ ವಾಕ್ಯಂ ತಥಾ ಶ್ರುತಿಶಿರಸ್ಯಪಿ |
 ಅದ್ಯಾಪಿ ಗೌರ್ಜರೈವಿಪ್ರೈಃ ಪರ್ಮಾನೇ ಗುರೋರ್ಮುಖಾತ್ || ೪೯ ||
 ಧೃತೋರ್ಧ್ವಪುಂಡ್ರಃ ಶ್ರಿತಸಚ್ಚಕ್ರಧಾರೀ ಹರಿಂ ಪರಮ್ |
 ಯೋ ಧ್ಯಾಯೇತ್ಸ ಮಹಾತ್ಮೈತಿ ಸ್ವಷ್ಟಮರ್ಥಾಂತರೋಜ್ಜಿತಮ್ || ೫೦ ||
 ಸಂತಿ ಸ್ತೃತೀತಿಹಾಸಾದ್ಯಾಃ ಪುರಾಣಾನಿ ಚ ಕೋಟಿಶಃ |
 ಸುದರ್ಶನಸ್ಯ ಮೀಮಾಂಸಾ ಕೃತಾ ಹ್ಯಸ್ಮತ್ಪುರಾತನ್ಯಃ || ೫೧ ||
 ತತ್ರೋದ್ವೃತೇಷು ವಾಕ್ಯೇಷು ಕಥಮೇತೇಷು ಸಂಶಯಃ |
 ಯದಿ ವಾಕ್ಯಂ ಸ್ವಯಂ ಕೃತ್ವಾ ಪ್ರಾವಕ್ಷ್ಯನ್ ಪೂರ್ವಸೂರಯಃ || ೫೨ ||
 ತರ್ಹ್ಯಚ್ಚರ್ಯನೇಕಭೇದಾಯಾಂ ಕುತೋ ವಾಕ್ಯಂ ನಿಜೇಚ್ಛಯಾ |

ವ್ಯಾಕರೀಷ್ಯನ್ನತಿಸ್ವಷ್ಟಮನರ್ಥಾಂತರಸಂಭವಮ್ || ೫೩ ||
 ಪ್ರಾವರ್ತಂತ ಕಥಂ ಪೂರ್ವೇ ಸರ್ವೇಽಪ್ಯಾಸ್ತಿಕಮೌಲಯಃ |
 ಸ್ಪಷ್ಟೈರ್ವಾಕೈರ್ನರ್ಚೇತ್ ಸರ್ವವಿಪ್ರವಃ ಸ್ಯಾಜ್ಜಿನ್ಯೋಕ್ತಿತಃ || ೫೪ ||
 ಸ ವಕ್ತೃ ಸರ್ವಮಾಮ್ನಾಯಂ ರಕ್ಷಸಾ ಕೇನಚಿತ್ ಕೃತಮ್ |
 ಪವಿತ್ರರ ಚರಣಂ' ಚಕ್ರಂ ಲೋಕದ್ವಾರಂ ಸುದರ್ಶನಮ್ || ೫೫ ||
 ಪರ್ಯಾಯವಾಚಕಾ ಹೈತೇ ಚಕ್ರಸ್ಯ ಪರಮಾತ್ಮನಃ |
 ಪುರಾಣೋಕ್ತಿಯಂ ಚಕ್ರಂ ಪವಿತ್ರಾದ್ಯಾಖ್ಯಾಯಾಹ ಹಿ || ೫೬ ||
 ಮರ್ತ್ಯಾನುಶಾಸನಂ ಗ್ರಾಹ್ಯಂ ಕಿಂ ಪುನಃ ಸ್ಮಾರ್ತಶಾಸನಮ್ |
 ಪವಿತ್ರತ್ರಾಯತೇ ಲೋಕಾನಿತಿ ವ್ಯುತ್ಪತ್ತಿಸಂಭವಾತ್ || ೫೭ ||
 ಯೋಗರೂಢಿಬಲಾಯಾತಾ ಪವಿತ್ರಾಖ್ಯಾ ಸುದರ್ಶನೇ |
 ಇಮಾಂ ಶ್ರುತಿಮುಪಾದಾಯ ಪುರಾಣಾನ್ಯೇವ ಸರ್ವಶಃ || ೫೮ ||
 ಪ್ರಮಾಣಯಂತಿ ಸ್ವೋಕ್ತೇಸ್ತಿಸ್ತಪ್ತಚಕ್ರಾಂಕಧಾರಣೇ |
 ಅತೋನ್ಯಾರ್ಥಃ ಶ್ರುತೇರಸ್ಯಾಃ ಕಥಂ ಶಕ್ಯೋ ಮನೀಷಿಭಿಃ || ೫೯ ||
 ಸತಿ ನೇತರಿ ಮಾರ್ಗಸ್ಯ ಕಿಮಂಧೋಕ್ತಃ ಕ್ರಮೋ ಭವೇತ್ |
 ಪವಿತ್ರಪದನಿರ್ದಿಷ್ಟಮರ್ಥಂ ವೇದಸ್ತಮೇವ ಹಿ || ೬೦ ||
 ಸಹಸ್ರಧಾರನಾಮೋಕ್ತ್ಯಾ ಚಕ್ರತ್ವಂ ಸ್ವಷ್ಟಯತ್ಯಹೋ |
 ಷಟ್ಕೋಣತ್ವಾಭಿಧಾಂ ಚಕ್ರಚ್ಚಾಯಾಮದ್ಯಾಪ್ಯಪಾದದತ್ || ೬೧ ||
 ಕುಶಗಂಧಿರಸಪಿ ಹ್ಯಾಸೀತ್ಪವಿತ್ರಾಖ್ಯೋ ಮಹೀತಲೇ |
 ಯಥಾ ಚಿತ್ರಸ್ವಸಿಂಹಸ್ಯ ಸಿಂಹಸಾದ್ಯಶ್ಯಮಾತ್ರತಃ || ೬೨ ||
 ಸಿಂಹತಾಯಾಂ ಮುಖ್ಯಸಿಂಹೋ ವನ್ಯ ಏವೇತಿ ನಿರ್ಣಯಃ |
 ತಥಾ ಪವಿತ್ರನಾಮೈ ತಚ್ಚಕ್ರಸ್ಯೈವೇತಿ ಗಮ್ಯತೇ || ೬೩ ||
 ಷಟ್ಕೋಣತಾ ಸರ್ವಮತೇ ಚಕ್ರಸ್ಯೈವ ಹಿ ಲಕ್ಷಣಮ್ |
 ಆಗಮೋಕ್ತಂ ಪವಿತ್ರಂ ಚ ಷಟ್ಕೋಣಗ್ರಂಥಿತೋಭವತ್ || ೬೪ ||
 ಅತೋನ್ಯಾರ್ಥಕಥಾ ವಾತಾಹತಾ ಶುಷ್ಯಲತಾಭವತ್ |
 ತತ್ಪವಿತ್ರಮಿದಂ ವ್ಯಾಪ್ತಂ ಯತ್ಪಂ ಪರ್ಯೇಷಿ ವಿಶ್ವತಃ || ೬೫ ||
 ಇತಿ ಶ್ರುತ್ಯದಿತಂ ವಿಷ್ಣುವ್ಯಾಪ್ತ್ಯಾ ವ್ಯಾಪ್ತತ್ವಮೇವ ಚ |
 ಚಕ್ರವೋಚಿತಂ ವಿಪ್ರಕುಶಸ್ಯಾತ್ಯಂತಬಾಧಿತಮ್ || ೬೬ ||

ಪ್ರಾಕ್ರಮ್ಯಸಕ್ತಪವಿತ್ರೇಣ ತಪ್ಪಾತಪ್ಪತ್ವಮಿಷ್ಯತೇ |
 ಪಂಚಾಗ್ನಿಕೃತತಾಪೋಕ್ತೌ ದೂಷಣದ್ವಯವಾಗತಮ್ || ೬೭ ||
 ಪ್ರಸಕ್ತಸ್ಯ ಪರಿತ್ಯಾಗೋ ಹ್ಯಪ್ರಸಕ್ತಪರಿಗ್ರಹಃ |
 ಆಮತ್ಪೋಕ್ತಾ ತಪ್ಪಚಕ್ರದಾಹಾಭಾವೋ ಹಿ ದೂಷ್ಯತೇ || ೬೮ ||
 ಅಗ್ನಿ ದೂರಸಮೀಪಸ್ತವಸ್ತುನ್ಯಾತ್ಪತ್ವಸಾಮ್ಯತಃ ||
 ಶ್ರುತಾಸ ಇತಿ ಶಬ್ದಾರ್ಥಾ ದಾಹವಂತೋ ನ ತಾಪಸಾಃ || ೬೯ ||
 ಪಾದೋಕ್ತೌ ಸ್ಯಾತ್ ಪವಿತ್ರೇಣೇತ್ಯೇತದ್ವ್ಯರ್ಥಂ ಪದಾಂತರಮ್ |
 ಚಕ್ರಂ ಪ್ರಯುಜ್ಯ ನಿಬಿಡಂ ತಮೋ ನಿರ್ಭಿದ್ಯ ರಂಧ್ರತಃ || ೭೦ ||
 ಅನಂತಾಸನಲೋಕಂ ಸ್ವಂ ಪ್ರಾಪ ಕೃಷ್ಣಃ ಸಹಾರ್ಜುನಃ |
 ಇತಿ ಪೌರಾಣಿಕಖ್ಯಾತ್ಯಾ ಲೋಕಸ್ಯ ದ್ವಾರತಾಪಿ ಚ || ೭೧ ||
 ಚಕ್ರಸ್ಯವೋಚಿತಾನ್ಯತ್ರ ಶಕ್ಯೋತೋರ್ಧೋ ನ ಶಂಕಿತುಮ್ |
 ಅಪಿ ಚಾರ್ಥದ್ವಯೇ ಪ್ರಾಪ್ತೇ ಸಮಾಖ್ಯೈಕಾರ್ಥಸಾಧಿಕಾ || ೭೨ ||
 ತತ್ಪುರಾಣಸಮಾಖ್ಯಾನಾದರ್ಥೋಯಮವಧಾರ್ಯತೇ |
 ಮೀಮಾಂಸಾಭಿಧವಿಖ್ಯಾತಸೀಮಾಸಾಮ್ರಾಜ್ಯಕಾರಿಭಿಃ || ೭೩ ||
 ಯದ್ಯಪ್ಯಾಮ್ನಾಯಮಾರ್ಗೇಸ್ಥಿನ್ ವಕ್ತುಂ ಬಹು ಚ ಶಕ್ಯತೇ |
 ತಥಾಪ್ಯಲ್ಪರಣೋದ್ಯೋಗೇ ಯೋದ್ವ್ಯು ಶೂರಸ್ಯ ನೋಚಿತಂ
 ಮಹಾಪ್ರಾಕಾರಕರಣಮಿತಿ ಮತ್ಪೋಪರಮ್ಯತೇ || ೭೪ ||
 ಕುಮತಧ್ವಾಂತನಿರ್ಭೇದೀ ಸ್ವಮತಾಂಭೋಧೀಸಂಭ್ರಮಃ |
 ಹಯಗ್ರೀವೋಲ್ಪಸಚ್ಚಂದ್ರಪಾದಃ ಖೇದಾಪಹೋಸ್ತು ನಃ || ೭೫ ||
 ಹಯಗ್ರೀವಪದದ್ವಂದ್ವಚಿಂತನಾಸಕ್ತಚೇತಸಾ ||

ಯತಿನಾ ವಾದಿರಾಜೇನ ಚಕ್ರಸ್ತುತಿಯಂ ಕೃತಾ || ೭೬ ||
 || ಇತಿ ಶ್ರೀಮದ್ವಾದಿರಾಜಪೂಜ್ಯಚರಣವಿರಚಿತಾ ಚಕ್ರಸ್ತುತಿಃ ಸಂಪೂರ್ಣಾ ||
 ಭಾರತೀರಮಣಮುಖ್ಯಪ್ರಾಣಾಂತರ್ಗತ ಶ್ರೀಕೃಷ್ಣಾರ್ಪಣಮಸ್ತು |

Footnotes

೧ ಗಾಂ ದುಗ್ಧದೋಹಾಮಸತೀಂ ಚ ಭಾರ್ಯಾ ದೇಹಂ ಪರಾಧೀನಮಸತ್ಪ್ರಜಾಂ ಚ |
 ವಿತ್ತಂ ತ್ವತೀರ್ಥೀಕೃತಮಂಗವಾಚಂ ಹೀನಾಂ ಮಯಾ ರಕ್ಷತಿ ದುಃಖದುಃಖೀ ||
 ೨ ಯಸ್ಯಾಂ ನ ಮೇ ಪಾವನಮಂಗ ಕರ್ಮ ಸ್ಥಿತ್ಯದ್ಯವಪ್ರಾಣನಿರೋಧಮಸ್ಯ |

लललवतरेषुतजनु नल सुलदुवुधुलु गलरु तलु बलभुयलनु धलरः ॥

-शुीडुदुलुगवत (११/११/१ॡ,ॡ०)

Encoded and proofread by Krishnananda Achar



chakrastutiH by shrIvAdirAjatIrtha guruvarya

pdf was typeset on June 14, 2020



Please send corrections to sanskrit@cheerful.com

